

මධ්‍යම පළාත් රාජ්‍ය සේවයේ පළාත් පාලන ආයතනවල පෙර පාසල් පාලිකා (III වන ශ්‍රේණිය) තනතුරු සඳහා බඳවා ගැනීම - 2021

01. මධ්‍යම පළාතේ පළාත් පාලන ආයතනවල පෙරපාසල් පාලිකා III වන ශ්‍රේණිය පවතින පුරප්පාඩු තනතුරු සඳහා මධ්‍යම පළාත තුළ ස්ථීර පදිංචි සුදුසුකම්ලත් කාන්තා අයදුම්කාරිනියන්ගෙන් අයදුම්පත් කැඳවනු ලැබේ.

02. මෙම තනතුර ස්ථීරය. රජය විසින් දැනුම් දෙනු ලබන විශ්‍රාම වැටුප් ක්‍රමයකට දායක විය යුතුය.

03. වැටුප් ක්‍රමය - රා.ප.ව. 03/2016, MN 1-2016.
වැටුප් පරිමාණය - රු. 27,140 - 10 x 300 - 11 x 350 - 10 x 495 - 10 x 660 - රු. 45,540/-

04.

04.01. මූලික සුදුසුකම් :

- i. අයදුම්කාරිනියන් ශ්‍රී ලාංකික පුරවැසියන් විය යුතුය.
- ii. කාන්තා අයදුම්කාරිනියන් පමණක් අයදුම් කළ යුතුය.
- iii. අයදුම්කාරිනියන් මධ්‍යම පළාත තුළ ස්ථීර පදිංචිකාරිනියන් විය යුතුය. (අයදුම්පත් කැඳවන අවසන් දිනට පූර්වාසන්න වසර 03 ක කාලය තුළ මධ්‍යම පළාතේ ස්ථීර පදිංචිය සම්මුඛ පරීක්ෂණයේදී තහවුරු කළ යුතුය.)
- iv. අයදුම්කාරිනියන් දණ්ඩ නීති සංග්‍රහය යටතේ උසාවියකින් දඬුවම් නොලැබූ අයෙකු විය යුතුය.
- v. විශිෂ්ඨ චරිතයකින් හා මනා ශරීර සෞඛ්‍යකින් යුක්ත විය යුතුය.
- vi. බඳවා ගැනීම සඳහා අවශ්‍ය සියලු සුදුසුකම් අයදුම්පත් කැඳවීමේ නිවේදනයේ / ගැසට් පත්‍රයේ සඳහන් කරනු ලබන දිනට සෑම ආකාරයකින් ම සම්පූර්ණ කර තිබිය යුතුය.

04.02. අධ්‍යාපන හා වෙනත් සුදුසුකම් :

04.02.01. විවෘත බඳවා ගැනීම් :

(අ)

(i) ශ්‍රී ලාංකික පුරවැසියෙකු වීම. අයදුම්පත් කැඳවන දිනට වසර 03 ක් මධ්‍යම පළාත තුළ ස්ථීර පදිංචි අයෙකු වීම ;

සහ

(ii) ඉල්ලුම්පත් කැඳවන දිනට වයස අවුරුදු 18ට නොඅඩු හා වයස අවුරුදු 30ට නොවැඩි වීම (දැනටමත් රාජ්‍ය සේවයේ ස්ථීර තනතුරක සේවයේ නියුතු නිලධාරිනියන්ට උපරිම වයස් සීමාව බල නොපැවැත් වේ.) ;

සහ

(iii) සිංහල/දෙමළ/ ඉංග්‍රීසි යන භාෂා 03 න් එකකට, ගණිතය සහ වෙනත් විෂයන් දෙකකට සම්මාන සහිතව විෂයන් 6 කින් අ.පො.ස. (සා.පෙ) විභාගය සමත් වීම ;

සහ

(iv) අ.පො.ස.(උසස් පෙළ) විභාගයේදී අවම වශයෙන් විෂයන් එකක්වත් (01) (සාමාන්‍ය පොදු පරීක්ෂණය සහ සාමාන්‍ය ඉංග්‍රීසි හැර) සමත් වීම ;

*සටහන.- එම විභාගයන් හි දී විත්‍ර කර්මය, සංගීතය, නැටුම් යන සෞන්දර්ය විෂයයන්ගෙන් සමත්වීම විශේෂ සුදුසුකමක් වනු ඇත.

(ආ) වෘත්තීය සුදුසුකම් :

පූර්ව පාඨශාලා අධ්‍යාපනය පිළිබඳ විවෘත විශ්වවිද්‍යාලයේ බාහිර සේවා මණ්ඩලය මගින් නිකුත් කරන පූර්ව පාසල් අධ්‍යාපනය පිළිබඳ ඩිප්ලෝමාව සම්පූර්ණ කර තිබීම.

හෝ

ලමා සංවර්ධනය හා කාන්තා කටයුතු අමාත්‍යාංශයේ ලමා ලේකම් කාර්යාලය යටතේ ලියාපදිංචි කර ඇති ආයතන මගින් පිරිනමනු ලබන පෙර පාසල් ගුරු පුහුණු ඩිප්ලෝමාව සම්පූර්ණ කර තිබීම ;

හෝ

මධ්‍යම පළාත් සභාවේ මුල් ලමාවිය සංවර්ධන ඒකකය මගින් පිරිනමනු ලබන පෙර පාසල් ගුරු පුහුණු ඩිප්ලෝමාව සම්පූර්ණ කර තිබීම ;

හෝ

තෘතීක හා වෘත්තීය අධ්‍යාපන කොමිෂන් සභාවේ අනුමත ආයතන මගින් පිරිනමනු ලබන පෙර පාසල් ගුරු පුහුණු ඩිප්ලෝමාව සම්පූර්ණ කර තිබීම ;

*සටහන : මෙම ඩිප්ලෝමා පාඨමාලාවේ කාල සීමාව අවම වශයෙන් වසරක් හෝ ඊට වැඩි විය යුතුය.

04.02.02. සීමිත බඳවා ගැනීම් :

(අ) අධ්‍යාපන සුදුසුකම් :

- (i) සිංහල/දෙමළ/ ඉංග්‍රීසි යන භාෂා 03න් එකකට, ගණිතය සහ වෙනත් විෂයන් දෙකකට සම්මාන සහිතව විෂයන් 6 කින් අ.පො.ස. (සා.පෙ.) විභාගය සමත් වීම.

(ආ) වෘත්තීය සුදුසුකම් :

මධ්‍යම පළාත් රාජ්‍ය සේවයේ ස්ථීර තනතුරක අවම වශයෙන් වසර පහක (05) සතුටුදායක හා සක්‍රීය සේවා කාලයක් සම්පූර්ණ කර තිබීම.

හා

පූර්ව පාඨමාලා අධ්‍යාපනය පිළිබඳ විවෘත විශ්වවිද්‍යාලයේ බාහිර සේවා මණ්ඩලය මගින් නිකුත් කරන පූර්ව පාසල් අධ්‍යාපනය පිළිබඳ ගුරු පුහුණු සහතික පත්‍ර පාඨමාලාව සම්පූර්ණ කර තිබීම.

හෝ

ලමා සංවර්ධන හා කාන්තා කටයුතු අමාත්‍යාංශයේ ලමා ලේකම් කාර්යාලය යටතේ ලියාපදිංචි කර ඇති ආයතන මගින් පිරිනමනු ලබන පෙර පාසල් ගුරු පුහුණු සහතික පත්‍ර පාඨමාලාව සම්පූර්ණ කර තිබීම.

හෝ

මධ්‍යම පළාත් සභාවේ මුල් ලමාවිය සංවර්ධන ඒකකය මගින් පිරිනමනු ලබන පෙර පාසල් ගුරු පුහුණු සහතික පත්‍ර පාඨමාලාව සම්පූර්ණ කර තිබීම.

හෝ

තෘතීක හා වෘත්තීය අධ්‍යාපන කොමිෂන් සභාවේ අනුමත ආයතන මගින් පිරිනමනු ලබන පෙර පාසල් ගුරු පුහුණු සහතික පත්‍ර පාඨමාලාව සම්පූර්ණ කර තිබීම.

*සටහන : මෙම සහතික පත්‍ර පාඨමාලාවේ කාල සීමාව අවම වශයෙන් වසරක් විය යුතුය.

සක්‍රීය සේවා කාලය යන්නෙන් - අඩ වැටුප් සහිත හෝ වැටුප් රහිත සේවා කාලයක් හෝ සේවයේ බණ්ඩනය වී ඇති යම් කාලයක්/ කාලයන් අත්හැරීමෙන් පසුව ඉතිරි වන, මධ්‍යම පළාත් සභාවේ වුවමනාවන්ට හා/ හෝ මධ්‍යම පළාත් සභාවේ ප්‍රතිපත්තිමය හේතුවලට යටත්ව ස්වකීය තනතුරට අදාළ වැටුප් වර්ධක උපයාගෙන තිබෙන හා ඒ අනුව වැටුප් ලබමින්, තමාට පැවරෙන රාජකාරියෙහි සත්‍ය වශයෙන්ම සේවය කරන ලද කාලසීමාවයි.

සතුටුදායක සේවා කාලය යන්නෙන් - අදාළ කාලය තුළ සාමාන්‍ය මට්ටමේ හෝ ඊට ඉහළ කාර්ය සාධනයක් පෙන්නුම් කර තිබෙන්නාවූ ද, අත්හිටුවීමක් හෝ කල් දැමීමක් හෝ විලම්භනය කිරීමක් හෝ අඩු කිරීමක් සිදු නොවී, නියමිත පරිදි පූර්වාසන්න වසර 05 තුළ සියලුම වැටුප් වර්ධක උපයාගෙන තිබෙන සහ අවවාද කිරීමක් හැර වෙනත් යම් ආකාරයක විනයානුකූල දඬුවමකට යටත් නොවී ඇත්තාවූ ද සේවා කාලයක් වේ.

04.03. බඳවා ගැනීමේ ක්‍රමය.- ලිඛිත විභාගයක් හා ව්‍යුහගත සම්මුඛ පරීක්ෂණයක ප්‍රතිඵල මත බඳවා ගනු ලැබේ.

පවතින පුරප්පාඩු සංඛ්‍යාවෙන් 75% ක් විවෘත තරග විභාගයේ ප්‍රතිඵල මත ද, 25% ක් සීමිත තරග විභාගයේ ප්‍රතිඵල මත ද, බඳවා ගනු ලබන අතර, සීමිත තරග විභාගය යටතේ සුදුසුකම් ලබන්නන් ප්‍රමාණවත් සංඛ්‍යාවක් නොමැති අවස්ථාවලදී එම ප්‍රමාණය ද විවෘත තරග විභාගය යටතේ සුදුසුකම් ලබන්නන්ගෙන් ලකුණු අනුපිළිවෙල අනුව බඳවා ගනු ලැබේ. ලිඛිත තරග විභාගය සමත් වීම සඳහා ලබා ගත යුතු අවම ලකුණු ප්‍රමාණය සෑම ප්‍රශ්න පත්‍රයක් සඳහාම 40% ක් වන අතර, ලිඛිත තරග විභාගයේ ප්‍රතිඵල වල ලකුණු ප්‍රමුඛතාව පරිදි බඳවා ගැනීමට අපේක්ෂිත සංඛ්‍යාව මෙන් දෙගුණයක් ව්‍යුහගත සම්මුඛ පරීක්ෂණය සඳහා කැඳවනු ලැබේ. ලිඛිත විභාගය සමත් වී ව්‍යුහගත සම්මුඛ පරීක්ෂණයට ඉදිරිපත් වූවන්ගේ ලිඛිත හා ව්‍යුහගත සම්මුඛ පරීක්ෂණවල ලකුණු එකතුවෙහි ප්‍රමුඛතාවය අනුව බඳවා ගැනීම සිදු කරනු ලබන අතර මෙහිදී රාජ්‍ය පරිපාලන චක්‍රලේඛ 15/90 හි සඳහන් විධිවිධාන අනුව දිස්ත්‍රික් ජන අනුපාතය යටතේ බඳවා ගැනීම් සිදුකරනු ලැබේ.

04.03.01. විෂයයන් :

තරග විභාගය සඳහා පහත සඳහන් ප්‍රශ්න පත්‍රවලින් සමන්විත විභාගයක් පැවැත්වේ.

04.03.01.01. විවෘත තරග විභාගයේ විෂයය නිර්දේශය :

විෂය	විෂය නිර්දේශය	කාලය (පැය)	මුළු ලකුණු
සාමාන්‍ය දැනීම	දේශීය හා විදේශීය වශයෙන් වැදගත් වන කාලීන සිද්ධීන් පිළිබඳ අපේක්ෂිතාවන්ගේ දැනුම මැනීමට සකස්වන විෂයානුබද්ධ ප්‍රශ්න පත්‍රයකි.	කාලය පැය 01 යි	ලකුණු 100
බුද්ධි පරීක්ෂණය	අපේක්ෂිතාවන්ගේ තර්කානුකූල ශක්තිය විශ්ලේෂණය හා සංස්ලේෂණ හැකියාව, ඉක්මන් හා නිවැරදි තීරණ ගැනීමේ හැකියාව මැනෙන පරිදි සකස්වන විෂයානුබද්ධ ප්‍රශ්න පත්‍රයකි.	කාලය පැය 01 යි	ලකුණු 100

04.03.01.02. සීමිත තරග විභාගයේ විෂයය නිර්දේශය :

විෂය	විෂය නිර්දේශය	කාලය (පැය)	මුළු ලකුණු
වෘත්තීය දැනුම ආශ්‍රිත පරීක්ෂණය	පූර්ව ළමා විය සංවර්ධනය පිළිබඳ දැනුම මැනීමට සකස්වන වෘත්තීය දැනුම ආශ්‍රිත ප්‍රශ්න පත්‍රයකි.	කාලය පැය 01 යි	ලකුණු 100
සාමාන්‍ය බුද්ධිය	අපේක්ෂිතාවන්ගේ තර්කානුකූල ශක්තිය විශ්ලේෂණය හා සංස්ලේෂණ හැකියාව, ඉක්මන් හා නිවැරදි තීරණ ගැනීමේ හැකියාව මැනෙන පරිදි සකස්වන විෂයානුබද්ධ ප්‍රශ්න පත්‍රයකි.	කාලය පැය 01 යි	ලකුණු 100

විභාගය සමත්වීම සඳහා අවම වශයෙන් 40% ක ලකුණු ප්‍රතිශතයක් සෑම ප්‍රශ්න පත්‍රයක් සඳහාම ලබා ගත යුතුය. තරග විභාගය සඳහා වෙන් කොට ඇති පුරප්පාඩු ගණන සපුරාලන පරිදි ලබාගත් ලකුණු අනුපිළිවෙල අනුගමනය කරමින් බඳවා ගැනීම් සිදු කරනු ලැබේ.

04.03.02 : ව්‍යුහගත සම්මුඛ පරීක්ෂණය

04.03.02.01 : ව්‍යුහගත සම්මුඛ පරීක්ෂණය සඳහා විෂය නිර්දේශය

විෂය	විෂය නිර්දේශය	උපරිම ලකුණු ප්‍රමාණය
නර්තනය	දෙන ලද මාතෘකාවක් යටතේ රංගනයක් ඉදිරිපත් කිරීම (කාලය වී. 05)	5
ගායනය	දෙන ලද මාතෘකාවක් යටතේ ගායනයක් ඉදිරිපත් කිරීම- ජන කවි, විරිඳු, ළමා ගීත (කාලය වී. 05)	5
වාදනය	සපයා ඇති වාද්‍ය භාණ්ඩයක් වාදනය කිරීම - රබාන, බටනලාව, ගැට බෙරය, සර්පිනාව, වයලීනය	5
චිත්‍ර කලාව	දෙන ලද මාතෘකාවට අනුව චිත්‍රයක් ඇඳීම.	5
නිර්මාණශීලීත්වය (අත්කම් නිර්මාණය)	දෙන ලද අමුද්‍රව්‍ය භාවිතයට ගෙන අත්කම් නිර්මාණයක් කිරීම.	5

05. අයදුම් කිරීමේ ක්‍රමය :

- (i) නිවේදනයේ අග දක්වා ඇති ආදර්ශයට අනුව A4 (සෙ.මී. 21 x සෙ.මී. 29) ප්‍රමාණයේ කඩදාසි ප්‍රයෝජනයට ගනිමින් අයදුම්පත්‍රය සකස් කළ යුතුය. (පළමු පිටුව අංක 01 සිට 07 දක්වාත්, දෙවන පිටුව 08 සිට 10 දක්වාත්, තෙවන පිටුව 11 සිට 14 දක්වාත්, සිව්වන පිටුව 15 ලෙසත් අයදුම්පත්‍රය සකස් කළ යුතුය.)
- (ii) සම්පූර්ණ කරන ලද අයදුම්පත්‍රය 2021.10.18 දිනට පෙර "පළාත් පාලන කොමසාරිස්, පළාත් පාලන දෙපාර්තමේන්තුව, පළාත් සභා සංකීර්ණය, පල්ලේකැලේ, කුණ්ඩසාලේ" යන ලිපිනයට ලියාපදිංචි තැපෑලෙන් එවිය යුතුය. දැනට රාජ්‍ය සේවයේ සහ පළාත් රාජ්‍ය සේවයේ නියුතු අයදුම්කාරීන්ගේ අයදුම්පත්‍ර තම දෙපාර්තමේන්තු / ආයතන ප්‍රධානියා මගින් එවිය යුතුය. අයදුම්පත් බහා එවන කවරයේ වම්පස ඉහළ කෙළවර "මධ්‍යම පළාත් රාජ්‍ය සේවයේ පෙර පාසල් පාලිකා තනතුර III වන ශ්‍රේණියට බඳවා ගැනීමේ විවෘත/ සීමිත තරග විභාගය - 2021" යන වගන්තිය අදාළ ලෙස පැහැදිලිව ලිවිය යුතුය.
- (iii) ඔබ අයදුම් කරනු ලබන්නේ විවෘත පදනම යටතේ ද, සීමිත පදනම යටතේ ද, යන්න අයදුම්පතෙහි නිවැරදිව සලකුණු කළ යුතුවේ. සීමිත අයදුම්කාරීන්ගේ අයදුම්පත්‍ර අදාළ ආයතනයේ ආයතන ප්‍රධානියා මගින් ඉදිරිපත් කළ යුතුය.
- (iv) අයදුම් කරන දිස්ත්‍රික්කය ලෙස සඳහන් කළ යුත්තේ අයදුම්කාරීන්ගේ ස්ථිර පදිංචි දිස්ත්‍රික්කයට අදාළ සංකේත අංකයයි.

මහනුවර - 01

මාතලේ - 02

නුවරඑළිය - 03

- (v) අදාළ ආකෘතියට අනුකූල නොවන අයදුම්පත් හා නිවැරදි හා පැහැදිලි අත් අකුරින් එවනු නොලබන හා කැඳවනු ලබන අවසන් දිනට බඳවා ගැනීමේ මූලික සුදුසුකම් සපුරා නොමැති සහ දක්වා ඇති කොන්දේසිවලට අදාළ නොවන, අසම්පූර්ණ එමෙන්ම ප්‍රමාද වී ලැබෙන අයදුම්පත් කිසිදු දැනුම් දීමකින් තොරව ප්‍රතික්ෂේප කරනු ලැබේ. අයදුම්පත් තැපෑලේදී නැතිවීම හා ප්‍රමාද වීම පිළිබඳව මධ්‍යම පළාතේ පළාත් පාලන දෙපාර්තමේන්තුව වග කියනු නොලැබේ.
- (vi) අයදුම්පත්‍රයේ අපේක්ෂිතාවගේ අත්සන රජයේ විද්‍යාලයක විදුහල්පතිවරයෙකු/ සාමදාන විනිශ්චයකරුවෙකු/ ප්‍රසිද්ධ නොතාරිස්වරයෙකු/ ත්‍රිවිධ හමුදාවේ අධිකාරී බලයලත් නිලධාරියෙකු/ පොලිස් සේවයේ ගැසට් කළ තනතුරක් දරන නිලධාරියෙකු හෝ රු. 508,020/- ක් හෝ ඊට වැඩි වාර්ෂික වැටුපක් ලබන රජයේ හෝ පළාත් රාජ්‍ය සේවයේ ස්ථිර තනතුරක් දරන මාණ්ඩලික නිලධාරියෙකු විසින් සහතික කරනු ලැබ තිබිය යුතුය.

සටහන : විභාග ගාස්තු ගෙවන ලද ලදුපත හැර වෙනත් කිසිදු ලියවිල්ලක් හෝ පිටපතක් අයදුම්පත්‍රය සමඟ නොඇමිණිය යුතුය.

06. විභාග ගාස්තු :

විභාග ගාස්තු වශයෙන් රුපියල් හයසියයක් (600/-) මධ්‍යම පළාත් ප්‍රධාන ලේකම්ගේ ආදායම් ශීර්ෂ 20-03-02-13 ට බැරවන පරිදි මධ්‍යම පළාත තුළ පිහිටි ඕනෑම ප්‍රාදේශීය ලේකම් කාර්යාලයකට ගෙවා ලබා ගන්නා ලදුපත අයදුම්පතට අමුණා එවිය

යුතුය. මෙම මුදල් ගෙවා ලබා ගත් ලදුපත හැර වෙනත් ආයතනයකට මුදල් ගෙවා ලබාගත් ලදුපත් හෝ මුදල් ඇණවුම් භාරගනු නොලබන අතර, කුමන හේතුවක් නිසා හෝ ගෙවූ විභාග ගාස්තු ආපසු ගෙවනු නොලබන බවද සැලකිය යුතුය.

07. සේවා කොන්දේසි හා නියමයන් :

- (i) ආයතන සංග්‍රහය, මුදල් රෙගුලාසි පළාත් සභා මුදල් රීති, දෙපාර්තමේන්තු නියෝග හා විටින් විට රජය හා මධ්‍යම පළාත් සභාව විසින් නිකුත් කරන නියෝගවලටද යටත් විය යුතුය.
- (ii) රාජ්‍ය පරිපාලන චක්‍රලේඛ අංක 18/2020 සහ ඊට අනුශාංගිකව නිකුත් කරනු ලබන චක්‍රලේඛයන් හි විධිවිධාන අනුව සියලුම නිලධාරීන් සේවයට බැඳුණු රාජ්‍ය භාෂාවට අතිරේක වශයෙන් අනෙක් රාජ්‍ය භාෂාව පිළිබඳව ප්‍රවීණතාවයක් සේවයට බැඳී වසර 03 ක් තුළ ලබා ගත යුතු අතර රාජ්‍ය භාෂා දෙපාර්තමේන්තුව පවත්වන භාෂා පාඨමාලා පරීක්ෂණයෙන් ද සමත් විය යුතුය. පත්වීම් දින සිට වසර 03 ක් තුළ නියමිත දෙවන භාෂා ප්‍රවීණතාවය ලබා නොගන්නා නිලධාරීන්ගේ වැටුප් වර්ධක, සුදුසුකම් ලබා ගන්නා තෙක් තහර කරනු ඇත.
- (iii) මෙම තනතුරට පත් කිරීමෙන් අනතුරුව පත් කරනු ලබන සේවා ස්ථානයේ වසර 03 ක අනිවාර්ය සේවා කාලයකට යටත් වන අතර, එම කාල සීමාව නිමාවන තුරු ස්ථාන මාරු කිරීම් සම්බන්ධයෙන් ඉදිරිපත් කරනු ලබන කිසිදු ඉල්ලීමක් සලකා බලනු නොලැබේ.
- (iv) මධ්‍යම පළාතේ ඕනෑම පළාත් පාලන ආයතනයක් මගින් පාලනය වන පෙර පාසලක සේවය කිරීම සඳහා එකඟ විය යුතුය.

08. විභාග මධ්‍යස්ථානය :

මෙම විභාගය මහනුවර නගරය තුළ පැවැත්වීමට අපේක්ෂා කරනු ලැබේ. විභාගය ආරම්භ වන දිනයේ අයදුම්කාරීන්ගේ විභාග ශාලාධිපති වෙත තම අත්සන සහතික කරවා ගත් ප්‍රවේශපත්‍රය ඉදිරිපත් කළ යුතු වේ.

09. අපේක්ෂිතාවගේ අනන්‍යතාවය -

තමා පෙනී සිටින සෑම විෂයක් සම්බන්ධයෙන් විභාග ශාලාධිපති සැහිමකට පත්වන අයුරින් අපේක්ෂිතාවන් විභාග ශාලාවේ දී තම අනන්‍යතාවය ඔප්පුකර සිටිය යුතු ය. මේ සඳහා පහත ලේඛන පමණක් පිළිගනු ඇත.

- (අ) පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කර ඇති ජාතික හැඳුනුම්පත.
- (ආ) ආගමන හා විගමන දෙපාර්තමේන්තුව මගින් නිකුත් කර ඇති වලංගු විදේශ ගමන් බලපත්‍රය.
- (ඇ) වලංගු රියැදුරු බලපත්‍රය.

10. විභාගය පැවැත්වීම : මධ්‍යම පළාත් සභාවේ රාජ්‍ය සේවා කොමිෂන් සභාව මගින් පැවැත් වේ.

11. මෙම විභාගය කල් දැමීම හෝ අවලංගු කිරීම හෝ පැවැත්වීමෙන් පසු තෝරාගැනීම් කිරීම/ නොකිරීම හෝ පුරප්පාඩු සංඛ්‍යාව පිළිබඳ අවසාන තීරණය සහ මෙම දැන්වීමේ සඳහන් නොවන කරුණු පිළිබඳව තීරණ ගැනීමේ බලය මධ්‍යම පළාතේ පළාත් පාලන කොමසාරිස් සතු වේ.

12. බඳවා ගැනීම් සිදුකරන අවස්ථාවේදී බඳවා ගන්නා සංඛ්‍යාව තීරණය කිරීමේ බලය මධ්‍යම පළාතේ පළාත් පාලන කොමසාරිස් සතු වේ.

13. යම් අයදුම්කාරීන්ගේ සුදුසුකම් නොමැති බව පත්වීම ලැබීමට පෙර ඕනෑම අවස්ථාවකදී අනාවරණය වුවහොත් අපේක්ෂකත්වය අවලංගු කෙරෙනු ඇත. එසේම දැන දැනම සාවද්‍ය තොරතුරු ඉදිරිපත් කර ඇති බව හෝ නිවැරදි තොරතුරු ඕනෑකමින් යටපත් කර ඇති බව හෝ අනාවරණය වුවහොත් සේවයෙන් පහ කෙරෙනු ඇත.

එච්. එම්. එම්. යූ. බී. හේරත්,
පළාත් පාලන කොමසාරිස්,
මධ්‍යම පළාත.

2021 අගෝස්තු මස 31 වැනි දින
පළාත් සභා සංකීර්ණය,
පල්ලේකැලේ,කුණ්ඩසාලේ.
මධ්‍යම පළාත් පළාත් පාලන දෙපාර්තමේන්තුවේ දී ය.

ආදර්ශ අයදුම් පත්‍රය

මධ්‍යම පළාත් සභා රාජ්‍ය සේවයේ පළාත් පාලන ආයතනවල පෙර පාසල් පාලිකා (III වන ශ්‍රේණිය) තනතුරු සඳහා බඳවා ගැනීම - 2021

(කාර්යාලීය ප්‍රයෝජනය සඳහා)

අයදුම්කරන දිස්ත්‍රික්කය හා සංකේත අංකය :

අයදුම්කරන්නේ සිමිත/විවෘත : විවෘත : සිමිත : (අදාළ කොටුව තුළ ✓ ලකුණ යොදන්න.)

පදිංචි දිස්ත්‍රික්කය : (මහනුවර - 01, මාතලේ - 02, නුවරඑළිය - 03)

01. i. මූලකුරු අගට යොදා මූලකුරු සමග නම :

 (ඉංග්‍රීසි කැපිටල් අකුරෙන්) PERERA A.B.C.
- ii. මූලකුරුවලින් හැඳින්වෙන නම: (ඉංග්‍රීසි කැපිටල් අකුරෙන්) :

- iii. සම්පූර්ණ නම (සිංහලෙන්/ දෙමළෙන්) :

02. ජාතික හැඳුනුම්පත් අංකය :

03. i. ප්‍රවේශපත්‍ර එවිය යුතු ලිපිනය :

- ii. ස්ථීර පදිංචි ලිපිනය :
- iii. ස්ථීර පදිංචි දිස්ත්‍රික්කය :
- iv. ප්‍රාදේශීය ලේකම් කොට්ඨාසය :
- v. මධ්‍යම පළාත තුළ පදිංචි කවදා සිට ද ? :

04. දුරකථන අංකය :

05. විවාහක/අවිවාහක බව :.....

06. විභාගයට පෙනී සිටින භාෂා මාධ්‍යය :

(සිංහල - S, දෙමළ - T, ඉංග්‍රීසි - E වශයෙන් කොටුව තුළ සඳහන් කරන්න.)

07. i. උපන් දිනය :

ii. 2021.09.17 දිනට වයස : අවුරුදු :....., මාස :....., දින :.....

08. පුරවැසිභාවය :

09. අධ්‍යාපන හා වෘත්තීය සුදුසුකම් :

i. අ.පො.ස. (සා. පෙ.) විභාගය :

ii. වර්ෂය : විභාග අංකය :

අනු. අංකය	විෂයය	සාමාර්ථය

iii. අ.පො.ස. (උ.පෙ.) විභාගය :

වර්ෂය : විභාග අංකය :

අනු. අංකය	විෂයය	සාමාර්ථය

iv. ලබාගෙන ඇති උපාධිය/ ඩිප්ලෝමාව පිළිබඳ විස්තරය :

සමත් වූ උපාධිය/ ඩිප්ලෝමාව	විශ්වවිද්‍යාලය/ ආයතනය	උපාධිය/ ඩිප්ලෝමාව වලංගු වන දිනය

v. වෙනත් වෘත්තීය සුදුසුකම් :

- 10. i. මබ කිසියම් සාපරාධී වරදකට උසාවියකින් දඬුවම් ලබා තිබේ ද? ඔව්/ නැත
- ii. "මව්" නම් විස්තර සඳහන් කරන්න
- 11. අයදුම්කරු දැනට රජයේ හෝ පළාත් රාජ්‍ය සේවයේ රැකියාවක් කරන්නේ නම්,
 - i. දැනට දරන තනතුර :
 - ii. එම තනතුරට පත් වූ දිනය :
 - iii. සේවා ස්ථානයේ නම හා ලිපිනය :
 - iv. සේවා ස්ථානයේ දුරකථන අංකය :
- 12. i. විභාග ගාස්තු ගෙවූ ලදුපත් අංකය හා දිනය :
- ii. ලදුපත ලබා ගත් ප්‍රාදේශීය ලේකම් කාර්යාලය :

ලදුපත මෙම කොටුව තුළ නොගැලවෙන සේ අලවන්න.

13. මෙහි සඳහන් කර ඇති තොරතුරු මාගේ දැනීමේ හා විශ්වාසයේ පරිදි සත්‍ය හා නිවැරදි බව ප්‍රකාශ කරමි. මෙම බඳවා ගැනීම් පිළිබඳව පනවා ඇති කොන්දේසි අනුව මා විසින් සාවද්‍ය තොරතුරක් දක්වා ඇතොත් විභාගයට පෙර හෝ පසුව මාගේ විභාග අපේක්ෂකත්වය අවලංගු කළ හැකි බවත් තෝරාගැනීමෙන් පසුව ඒ බැව් හෙලිවුවහොත් සේවයෙන් පහ කිරීමට යටත් වන බවත් පිළිගනිමි.

.....
අයදුම්කාරියගේ අත්සන.

දිනය :

අත්සන සහතික කිරීම :

14. මෙම අයදුම්පත ඉදිරිපත් කරනු ලබන මහත්මිය/මෙනවිය මා පෞද්ගලිකව දන්නා හඳුනන බව ද, ඇය මා ඉදිරිපිට දී ඇයගේ අත්සන තැබූ බව ද නියමිත විභාග ගාස්තු ගෙවා ඇති බව ද එම ලදුපත අයදුම්පත්‍රයට නිවැරදිව අලවා ඇති බව ද සහතික කරමි.

.....
සහතික කරන්නාගේ අත්සන.

නම :
තනතුර :
දිනය :
(නිල මුද්‍රාව තබන්න.)

(මෙම සහතිකය රජයේ විද්‍යාලයක විදුහල්පතිවරයෙකු/ සාමදාන විනිශ්චයකාරවරයෙකු/ දිවුරුම් කොමසාරිස්වරයෙකු/ ප්‍රසිද්ධ නොකාරිස්වරයෙකු/ ත්‍රිවිධ හමුදාවේ අධිකාරී බලයලත් නිලධාරියෙකු/ පොලිස් සේවයේ ගැසට් කල තනතුරක් දරන නිලධාරියෙකු රු. 508,020/- ක් හෝ ඊට වැඩි වාර්ෂික වැටුපක් ලබන රජයේ හෝ පළාත් රාජ්‍ය සේවයේ ස්ථිර තනතුරක් දරන මාණ්ඩලික නිලධාරියෙකු විසින් සහතික කරනු ලැබ තිබිය යුතුය)

(රාජ්‍ය සේවයේ හෝ පළාත් රාජ්‍ය සේවයේ දැනට සේවයේ නියුතු අයදුම්කාරියන් සඳහා පමණක් අදාළ වේ.)

දෙපාර්තමේන්තු ප්‍රධානියාගේ සහතිකය

15. මෙම අයදුම්කාරිනිය වන මිය/ මෙනවිය
 වශයෙන්දින සිට හි
 සේවය කරන බවත් ,මෙම අයදුම්පත්‍රයෙහි සපයා ඇති සියලුම තොරතුරු ඇයගේ පුද්ගලික ලිපි ගොනුව/ සේවා වාර්තාව සමග
 සන්සන්දනය කළ බවත්, ඒවා නිවැරදි බවත් මෙයින් සහතික කරමි. දැනට ඇයගේ වැඩ හා හැසිරීම සතුටුදායක වන අතර,
 පසුගිය ආසන්නතම වසර 05 ක කාලය තුළ සියලුම වැටුප් වර්ධක උපයාගෙන ඇති බවත්, මධ්‍යම පළාත් පෙර පාසල් පාලිකා
 තනතුරට අයදුම් කිරීමට ඇයට සියලුම සුදුසුකම් තිබෙන බවත්, පත්වීමක් සඳහා තෝරාගනු ලැබුවහොත් ඇය දැනට දරන තනතුරෙන්
 මුදාහැරිය හැකි/ නොහැකි බවත් සහතික කරමි.

.....,
 දෙපාර්තමේන්තු/ආයතන ප්‍රධානියාගේ අත්සන.

නම :
 තනතුර :
 දිනය :
 (නිල මුද්‍රාව තබන්න.)